

హాజ్ ఫరజ్ అయ్య పురతులు

1. మొదటి పురతు ఇస్లామ్. ఇస్లామ్ స్వకరించని వ్యక్తి, ముస్లిమేతరుడు హాజ్ చేయలేదు.
2. యుక్తపయస్కృడై ఉండాలి. పిల్లలకు హాజ్ యాత్ర విధి కాదు. ఎవరైనా చిన్నప్పుడు బాల్యంలోనే హాజ్ యాత్ర చేసినప్పటికీ యుక్తపయస్కృడైన తర్వాత మళ్ళీ హాజ్ విధిగానే ఉంటుంది. బాల్యంలో చేసిన హాజ్ పెద్దయ్యాక చేయవలసిన హాజ్ కు బదులు కాదు. ప్రవక్త ముహమ్మద్ సల్లలూహు అలైహా వసల్లమ్ ఇలా అన్నారు:

«أَيُّمَا صَبِّيٌّ حَجَّ ثُمَّ بَلَغَ الْحِنْثَ فَعَلَيْهِ أَنْ يَحُجَّ حَجَّاً أُخْرَى»

అనువాదం:

“ఎవరైనా పిల్లవాడు హాజ్ యాత్ర చేస్తు, ఆ తర్వాత పెరిగి పెద్దయిన తర్వాత రెండవసారి హాజ్ యాత్ర (అతనికి హాజ్ ఫరజ్ అయినట్లయితే) చేయాలి.” (తిబ్రానీ)

3. తెలివితేటలు కలవాడై ఉండాలి. పిచ్చివాడు, మతిబ్రమించిన వాడయితే హాజ్ లేదు.
4. స్వచ్ఛ కలవాడై ఉండాలి. బానిసకు హాజ్ యాత్ర విధి కాదు.
5. స్తోమత కలిగి ఉండాలి. అంటే హాజ్ యాత్రకు సంకల్పించిన వ్యక్తి ప్రయాణించులు, హాజ్ యాత్రలోని పరిస్థితులను తట్టుకునే స్తోమత కలిగి ఉండాలి. అతని వద్ద ఉన్న సంపద హాజ్ యాత్రలో అతనికి, అతను తిరిగి వచ్చేవరకు అతను పోషించవలసిన కుటుంబసభ్యుల ఖర్చులకు సరిపోయేదిగా ఉండాలి. ఎవరైనా స్త్రీ హాజ్ యాత్రకు సంకల్పించుకుంటే, భర్త అనుమతి పొందడం అవసరం. ఆమెతో పాటు ముహర్రిమ్ పురుషుడు కాని విశ్వసనీయులైన స్త్రీల బృందం కాని లేదా అన్ని విధాల భద్రత కల్పించే సహప్రయాణికులు కాని ఉండాలి.

* * *